



گورنر KATHY HOCHUL

فوری ریلیز کے لیے: 2024/17/6

گورنر HOCHUL نے ہرکائمر کاؤنٹی میں تھرووے پر پُلوں کی نو بحالی کے لیے \$4.7 ملین کے پروجیکٹ کے آغاز کا اعلان کیا ہے

اس پروجیکٹ میں کنکریٹ کے نئے ڈیک اور ذیلی ڈھانچے کی مرمت شامل ہے

توقع ہے کہ یہ پروجیکٹ 2025 کے موسم خزاں تک مکمل ہو جائے گا

گورنر Kathy Hochul نے آج ہرکائمر کاؤنٹی میں اسٹرلنگ کریک (مانڈپوسٹ 227.4 اور 227.41) کے اوپر I-90 مشرقی اور مغربی جانب کے پُلوں کی نو بحالی کے لیے \$4.7 ملین کے ایک پروجیکٹ کے آغاز کا اعلان کیا ہے۔ ایگزٹ 30 (ہرکائمر - موباک - NY رُوت 28) اور ایگزٹ 31 (یوٹیکا - NY - I-790 روٹس 8 اور 12) کے درمیان واقع یہ پُل 1954 میں بنائے گئے تھے، اور روزانہ 26,000 گاڑیاں ان پر چلتی ہیں۔ یہ پُل ریاست نیو یارک کے اصل تھرو وے نظام کا حصہ ہیں اور تھرو وے پُلوں کے اس 75 فیصد حصے میں شامل ہیں جو کہ 60 سال سے زیادہ پرانے ہیں۔

"نیو یارک کی جانب سے ریاست بھر میں ہمارے بنیادی ڈھانچے کی تعمیر نو اور بہتری کے لیے سرمایہ کاری کی جا رہی ہے، جو اس بات کو یقینی بناتی ہے کہ ہمارے آمدورفت کے نظام محفوظ اور قابل بھروسہ ہیں،" گورنر Hochul نے کہا۔ "یہ پروجیکٹ ایسے بہت سے پروجیکٹس میں سے ایک ہے جن سے تھرو وے میں بہتری آئے گی اور جو اس بات کو یقینی بنائیں گے کہ ہماری سڑکیں تمام رہائشیوں اور آنے والوں کے لیے مؤثر ہوں۔"

تھرووے اتھارٹی کے ایگزیکٹو ڈائریکٹر Frank G. Hoare نے کہا، "تھرووے اتھارٹی پُر عزم ہے کہ پرانے بوسیدہ بنیادی ڈھانچے کا حل نکالا جائے اور حفاظت اور بھروسہ بڑھانے کے لیے پروجیکٹس میں سرمایہ کاری کی جائے۔ یہ پروجیکٹ تھرو وے کے ان درجنوں پروجیکٹس میں سے ایک ہے جو ہمارے روڈ وے کو جدید بنانے، ٹول ریونیو کو اسی نظام میں واپس لگاتے ہوئے بنیادی ڈھانچے کے اہم پروجیکٹس میں دوبارہ سرمایہ کاری کرنے پر مرکوز ہیں۔"

اس پروجیکٹ میں جزوی گہرائی والے کنکریٹ کے ڈھانچے کی مرمت، نئے بیرنگز کی تنصیب، ایک نئے کنکریٹ ڈیک کی تعمیر، نئی گائیڈ ریل اور نئی پٹیوں کے علاوہ پُلوں کے دونوں اطراف کے قریب کے 200 فٹ حصے کو ہموار کرنا شامل ہے۔ اس ہفتے کے آغاز سے، I-90 کے پُلوں پر مشرقی اور مغربی جانب جانے والی تمام ٹریفک کو مشرقی جانب والے پُل پر کام کے لیے مغرب کی طرف جانے والی لین پر منتقل کر دیا جائے گا۔

موسم خزاں 2024 میں، جب نئے مشرقی جانب والے پُل پر کام مکمل ہو جائے گا، تو موسم سرما کے لیے ٹریفک کو اصل ترتیب پر واپس منتقل کر دیا جائے گا۔ موسم بہار 2025 میں، تمام ٹریفک کو مشرق کی طرف جانے والی لینز میں منتقل کر دیا جائے گا، تاکہ مغرب کی طرف والے پُلوں پر کام شروع کیا جائے۔ گاڑی چلانے والوں کو اس تعمیر کے دوران تھرووے پر ٹریفک کی سست روی یا رکاوٹوں کا سامنا کرنا پڑ سکتا ہے۔ مختلف پیغامات کے نشانات موٹر سواروں کو تعمیراتی کام کے حوالے سے مشورہ فراہم کریں گے۔ NY کے Winn Construction Corp. of Amsterdam ایک مسابقتی بولی کے عمل کے ذریعے سے اس پروجیکٹ کے ٹھیکیدار بنے ہیں۔ توقع ہے کہ یہ

منصوبہ 2025 کے موسم خزاں تک مکمل ہو جائے گا۔ کام کا انحصار موسم کی صورتحال پر ہے اور تاریخیں تبدیل کی جا سکتی ہیں۔

رکن اسمبلی **Robert Smullen** نے کہا، "موباک ویلی میں وسائل کا واپس لگایا جانا اہم ہے جیسا کہ \$4.7 ملین کا یہ نوبحالی پروجیکٹ، جس میں ہرکائمر کاؤنٹی میں اسٹرننگ کریک کے اوپر 90-1 مشرقی جانب اور مجانب پلوں کی تزئین و آرائش کی جا رہی ہے۔ یہ دونوں پُل اب 70 سال پرانے ہیں اور مناسب طریقے سے ان کی دیکھ بھال کرنا ضروری ہے تاکہ 26,000 سے زیادہ مسافر محفوظ طریقے سے انہیں عبور کر سکیں۔ ہرکائمر کاؤنٹی کے رہائشیوں اور اولین امدادی کارکنان کو یہ جاننا چاہیئے کہ ہمارے مقامی پُل اور بنیادی ڈھانچے کو ریاستی سطح پر محفوظ بنایا جا رہا ہے — میں، نو بحالی کی ان کوششوں کو 2025 کے موسم خزاں میں مکمل ہوتے دیکھنے کا منتظر ہوں۔"

گاڑی چلانے والوں سے چوکس رہنے اور تعمیراتی کاموں والے علاقے میں آویزاں کردہ حد رفتار کی پابندی کرنے کی گزارش ہے۔ کام والے علاقے میں مقررہ حد سے زیادہ رفتار پر جرمانے دوگنے کیے جا چکے ہیں۔

ورک زون میں کارکنوں کے لیے حفاظت کو مزید بڑھانے کے لیے گورنر Hochul نے خودکار ورک زون اسپڈ انفورسمنٹ (Automated Work Zone Speed Enforcement) نامی پائلٹ پروگرام کے قیام کے لیے قانون سازی پر دستخط کر دیے ہیں۔ حفاظتی اقدامات نافذ کرنے والا یہ پروگرام اپریل 2023 میں شروع ہوا تھا اور اب تھرو وے پر مختلف تعمیراتی زونوں میں نافذ کیا جا چکا ہے۔ کیمروں کے ذریعے حد رفتار پر نگاہ رکھنے والے ورک زونز میں واضح اشارے لگے ہوئے ہوں گے جو ورک زون تک جائیں گے۔ جہاں کام جاری ہوا اس علاقے میں مقرر کردہ حد سے زیادہ رفتار پر چلنے والی تمام گاڑیوں پر جرمانہ عائد کیا جائے گا۔ مقررہ رفتار کی خلاف ورزی پر لگائے گئے جرمانے کی اطلاع گاڑی کے رجسٹرڈ مالک کو بذریعہ ڈاک بھیجی جائے گی۔ اس پروگرام کے بارے میں مزید معلومات [یہاں](#) دیکھی جا سکتی ہیں۔

2021 سے، تھرو وے اتھارٹی نے، سیراکیوز ڈویژن میں کیپیٹل میں بہتری کے پروجیکٹس کے سلسلے میں \$182.5 ملین سے زیادہ کی از سر نو سرمایہ کاری کی ہے، جو ہرکائمر اور اونٹاریو کاؤنٹیز کے درمیان تقریباً 153 میل پر محیط ہے۔ اگلے پانچ سالوں میں، تھرو وے اتھارٹی کے کیپیٹل پروگرام کی جانب سے مرکزی نیو یارک کے علاقے میں \$395.5 ملین سے زیادہ کی سرمایہ کاری کا امکان پیش کیا گیا ہے۔

تازہ ترین سفری معلومات کے لیے، گاڑی چلانے والوں کی حوصلہ افزائی کی جاتی ہے کہ [موبائل ایپلیکیشن](#) ڈاؤن لوڈ کر لیں جو کہ iPhone اور Android ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ گاڑی چلانے والوں کو سفر کے دوران ریئل ٹائم ٹریفک اور نیویگیشن کی معاونت تک براہ راست رسائی فراہم کرتی ہے۔ مسافر تھرو وے اتھارٹی کا تعاملی [سفری نقشہ](#) بھی دیکھ سکتے ہیں جس میں لائیو ٹریفک کیمروں کی خصوصیت موجود ہے۔ گاڑیاں چلانے والے [TRANSalert](#) ای میلز کے لیے بھی سائن اپ کر سکتے ہیں جو تھرو وے پر ٹریفک کی تازہ ترین صورتحال کے بارے میں آگاہ کرتی رہتی ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)